



גאווערנער קעטי האוקול

אויף תיכף ארויסצוגעבן: 3/23/2022

גאווערנער האוקול אנאנסירט סטעיט פאליציי פארשפרעכונג צו העכערן די צאל פרויען טרופערס

ניו יארק סטעיט פאליציי שרייבן אונטער דעם '30X30' פארשפרעכונג צו העכערן די פראצענט פרויען רעקרוטירטע אויף 30 פראצענט ביז 2030

באמיאונג הייבט NYSP ניי-איבערגעקלערטע רעקרוטירונג פראגראם אויפגעשטעלט צו העכערן דיווערסיטעט

NYSP טרופער איינטריט עקזאמען זענען אפן פאר רעגיסטראציע ביז אפריל 10

אין דעם דאזיגן צייט פון 'פרויען'ס היסטאריע מאנאט', האט גאווערנער קעטי האוקול הייבט אנאנסירט אז די ניו יארק סטעיט פאליציי האט זיך פאראייניגט מיט אנדערע פאליציי דעפארטמענטס לענגאויס דעם לאנד דורך אונטערשרייבן דעם '30x30' צוזאג, א פארשפרעכונג צו העכערן די צאל פרויען אין די סטעיט פאליציי און פארבעסערן די ערפארונגען פון פרויען אין געזעץ אינפארסירונג. דער הויפט טייל פון דער פארשפרעכונג איז פאר פרויען צו זיין 30 פראצענט פון רעקרוטיר קלאסן ביז 2030 און צו פארזיכערן אז געזעץ אינפארסיר אגענטורן זענען שפיגלען אפ ווירקליך די יוריסדיקציעס און קאמיוניטיס וועמען זיי סערווירן. די פארשפרעכונג איז טייל פון סטעיט פאליציי באמיאונגען צו מאכן מער פארשידנארטיג איר מיטגלידערשאפט.

"פאליציי ארבעט איז איבער פובליק סערוויס, און געזעץ אינפארסיר אגענטורן זענען מער ווירקזאם ווען זיי האבן שטארקע באהעפטונגען און שפיגלען אפ די פארשידנמיניגקייט פון די קאמיוניטיס וועמען זיי סערווירן," **האט גאווערנער האוקול געזאגט.** "די סטעיט פאליציי איז געשאפן געווארן איבער 100 יאר צוריק נאך די אנטשלאסענע מי פון צוויי פרויען. מיר וועלן בויען אויף יענע ארבעט און פארזעצן ווייטער צו מאכן אונזער מיטגלידערשאפט מער געמישט, און איך מוטיג אלע וועלכע זענען פאראינטערעסירט אויסצוניצן די געלעגנהייט צו האבן גאר א שטארקן און פאזיטיוון אימפאקט אויף די לעבנס פון אנדערע דורך זיך אנשליסן אין דער געזעץ אינפארסירונג קאמיוניטי."

סטעיט פאליציי סופעראינטענדענט קעווין פ. ברוען האט געזאגט, "די צוקונפטיגע ערפאלג וועט זיין אפגעהענגיג אין אונזער פעאיקייט צוצוציען די מערסט טאלאנטפולע און געמישטע גרופע קאנדידאטן מעגליך צו ווערן ניו יארק סטעיט טרופערס. מיר שטאלצירן זיך צו שטיין אינאיינעם מיט צענדליגע אנדערע געזעץ אינפארסיר אגענטורן וועלכע האבן געמאכט דער פארשפרעכונג צו דעם '30x30' אונטערנעמונג."

די פארשפרעכונג איז א באמיאונג אנגעפירט דורך דעם '30x30' איניציאטיוו, א קאאליציע פון פאליציי פירער, פארשער און פראפעסיאנעלע ארגאניזאציעס וועלכע האבן זיך פאראייניגט צו אוואנסירן די פארטרעטונג און ערפארונגען פון פרויען אין אלע ראנקען פון פאליציי לענגאויס די פאראייניגטע שטאטן.

דער '30x30' אינציאטיוו איז אפיליאירט מיט דעם פאליציי פראיעקט ביי NYU סקול פון געזעץ און דער נאציאנאלער אסאסיעשען פון פרויען געזעץ אינפארסירונג עקזעקיוטיוון (NAWLEE).

איבער 150 פאליציי דעפארטמענטס לענגאויס דעם לאנד, אריינגערעכנט דעם 'NYPD' האבן אונטערגעשריבן דער '30x30' פארשפרעכונג.

אגענטורן וועלכע שרייבן אונטער דער '30x30' זענען מסכים צו:

- נעמען מאסנאמען צו העכערן די צאל פרויען אין אלע ראנקען פון געזעץ אינפארסירונג.
- פארזיכערן אז פאליסיס און פראצעדורן זענען פריי פון נטיות.
- שטיצן יושר'דיגע אויפנעמען, האלטן און העכערן פרויען באאמטע; און
- פארזיכערן אז זייער קולטור איז אריינגעמיג, רעספעקטפול און שטיצט פרויען אין אלע ראנקען און ראלעס פון געזעץ אינפארסירונג.

איבערן גאנצן לאנד זענען פרויען בערך 12 פראצענט פון געשוואוירענע מיטגלידער, און פרויען מיטגלידערשאפט פון די סטעיט פאליציי שטייט ביי 11.6 פראצענט.

עס איז מערקווירדיג אז דער דיוויזיע פון סטעיט פאליציי איז געשאפן געווארן צוליב די באמאונגען פון צוויי פרויען, מויקע ניוועל און קאטערינע מעיא. אין 1913 איז א קאנסטרוקציע פארמאן דערמארדעט געווארן אין א רויבעריי אין וועסטשעסטער קאונטי. וויבאל עס איז צו יענע צייט נישט געווען קיין שום ארטיגע פאליציי דעפארטמענט זענען דעם קרבן'ס מערדערער אנטלאפן. זיין באשעפטיגער, ניוועל, און איר פריינט מעיא, האבן אנגעהויבן א באוועגונג צו פארעמען א סטעיט פאליציי דעפארטמענט וועלכס וועט באזארגן באשיצונג פאר אלע ניו יארקער ווייט-פארשפרייטע און ווייניגער באוואוינטע ערטער. אלס רעזולטאט פון זייערע באמאונגען האט דער ניו יארק סטעיט לעגיסלאטור דורכגעפירט, אום אפריל 11, 1917, א נייע געזעץ אוועקצושטעלן די דיוויזיע פון סטעיט פאליציי. אין 1974, האבן די ערשטע פיר פרויען גראדואירט פון דער ניו יארק סטעיט פאליציי אקאדעמיע.

סטעיט פאליציי האבן אונטערגעשריבן דעם '30x30' פארשפרעכונג אלס טייל פון איר איצטיגע רעקרוטירונג קאמפיין פאר דער דיוויזיע'ס איינטריט עקזאמען, וועלכע איז דער ערשטער טריט צו ווערן א ניו יארק סטעיט טרופער. אלס טייל פון דער באמאונג צו רעקרוטירן א מער געמישטע באפעלקערונג, האט דער סטעיט פאליציי צום ערשטן מאל אריבערגעפירט די עקזאמען צו א קאמפיוטעריזירטע פארמאט, כדי עס צו מאכן מער צוטריטליך. די עקזאמען זענען צוטריטליך ביי 54 טעסטינג צענטערס אין ניו יארק סטעיט, איבער 250 לאקאציעס אין די פאראייניגטע שטאטן, און 112 מיליטערישע לאקאציעס ארום דער וועלט. קאנדידאטן וועלן קענען אויסוועהלן וואו און ווען זיי נעמען דעם פארהער.

די סטעיט פאליציי האט אויך איבערגעארבעט איר רעקרוטירונג פראגראם צו עררייכן מער פרויען און מינאריטעט קאנדידאטן און זיך געטראפן מיט קאמיוניטי פירער לענגאויס דעם סטעיט צו לייגן דעם יסוד פאר מער פראדוקטיווע, לאנג-טערמיניגע באציאונגען.

דער דעדליין אויף זיך צו רעגיסטרירן פארן ניו יארק סטעיט טרופער איינטריט עקזאמען איז אפריל 10, 2022. מער אינפארמאציע קען מען געפונען אויפן סטעיט פאליציי רעקרוטירונג וועבזייטל:

<https://joinstatepolice.ny.gov>

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)